

TÍÐINDI

SAMBAND
EIRIKUR LINDENSKOV
EIRIKUR@SOSIALURIN.FO
TLF 341800

-Nú fáa vit so síggja, hvussu leikur fer, sigur stjórin á Jarðfeingi, sum eisini fegnast um, at teir loksins finga avtaluna uppá pláss við Statoil og hini oljufeløgin.

Jarðfeingi fylgir boring við stórum spenningsi

Stena Don lá á Nólsoyarfirði í tveir dagar, áðrenn kósín varð sett á Brugdumiðið.



Mynd Árni C

-Tað er at fegnast um, at tað eydnaðist Statoil at fáa ein boripall longu tíðliga í summar. Nú mugu vit so síggja, hvussu leikur fer sigur stjórin á Jarðfeingi, Sigurð í Jákupsstovu

BRUGDUBORING

Jan Müller
jan@sosialurin.fo

Á middegi mikudagin var borurin loksins settur í Brugdumiðið úti á Suður-oyarbanka. Eftir drúgva fyrireiking kundi ovasti leiðarin fyri hesi stóru verkætlan geva sínum fólki grønt ljós at seta

borin í ella sum tað verður kallað á borimáli "Spud".

Sum skilst hevur gingið væl í hond og nú verður so borað niður á 3800 metrar. Dýpið, har borað verður, er 480 metrar. Sigurð í Jákupsstovu, stjórin á Jarðfeingi er fegin um, at tað eydnaðist at fáa fatur á einum boripalli longu nú, tí tað er so umráðandi at koma í gongd, áðrenn tað liður ov nógv út á árið.

-Vit fara av fylgja boringini við stórum spenningsi og vónandi hava vit eitt úrslit at leggja fram fyri almenningin um einar triggjar mánaðir. Gongst væl at bora so kanska fyrr enn tað sigur Sigurð í Jákupsstovu. Frá nú av verða tíðindini frá boringini bara at frætta frá Jarðfeingi,

sum fær allar upplýsingar frá Statoil. Av tí at boringin hevur „tight hole“ status verða eingir upplýsingar latnar frá oljufeløgnum næstu triggjar mánaðirnar.

Hóast stóru áhugi er fyri boringini og at mong bíða spent til í oktober at frætta nærri, so er greitt, at tað fæst einki endaligt úrslit tá. Rúni M. Hansen segði við Sosialin nú um dagarnar, at gera teir eitt fund tvs. raka teir við kolvetni, so verður brunnurin kortini ikki testaður fyrr enn í 2008. Tú testar brunn fyrri at vita, hvussu stórt eitt fund er og um tað er rakstrarverdugt. Við útvarpið í gjár segði Rúni M. Hansen, at upplýsingarnar, sum koma frá boringini í vetur, fara ikki at siga okkum, um talan er um eitt lönandi

fund. Tað fer at siga okkum, um tey hava hava rakt við olju, men ikki hvussu nógv. Tað mugu vit bíða við at fáa meira at vita um til í 2008, tá og um avmarkingarbrunnar verða boraðir segði hann við útvarpið. Tað er tó greitt at boringin longu í vetur kann geva okkum týðandi upplýsingar um t.d. kvalitet á olju o.a.

-Nú fáa vit so síggja, hvussu leikur fer, sigur stjórin á Jarðfeingi, sum eisini fegnast um, at teir loksins finga avtaluna uppá pláss við Statoil og hini oljufeløgin.

Talan er um tveir brunnar, sum eru lagdir saman í ein. Ein hjá Statoil sum fyrstøðufelag og ein hjá Amerada Hess sum fyrstøðufelag. Feløgin

mettu tað vera skilabetri at flyta hesi boriforpliktisini til eitt annað øki og tað bleiv so á basaltinum, har tað ikki er borað áður. Tí er júst henda boringin rættiliga einastandandi og kolveltandi.

Mett verður at øll boriverkætlanin fer at kosta eina hálva milliard kr. Men harfyri er einki givið. Metingin sigur, at tað eru 23% møguleiki fyri at gera eitt fund.

Boringin á landrunninum, sum nú er í gongd, er tann fyrsta, síðani at Jarðfrøðissavnið og Oljufyrisitingin vórðu samanlögð í ein felags stovn við heitinum Jarðfeingi.

Fólkátónleikarstevnan byrjar við dansikvøldi

FÓLKATÓNLEIKUR

Mikukvøldið 19. juli kl. 20 byrjar Fólkátónleikarstevnan 2006 við einum fólkadansikvøldi í Bygdarhúsinum í Hósvík

Fýra orkestrur eru á skránni: Spælmenningin og Hilmar Joensen úr Føroyum, Valseværdet úr Danmark, Skrá úr Álandi og Valravni úr Danmark/Føroyum. Sharon Weiss og onnur skipa fyri lættari dansivegleiðing, og tónleikarar spæla vals, reinlendarar, polka og annað gott, so øll dansihugað kunnu fáa sær ein "svingom". Eisini fara tónleikarar úr Valravni at instruera nakrar fólkadansir úr miðöldini, siga fyrireikararnir í tíðindaskrivi.

Hetta er fyrstu ferð, roynt verður at skipa fyri einum slíkum fólkadansikvøldi sum partur av Fólkátónleikastevnuni, og fyrireikararnir vóna, at hetta verður ein fastur táttur komandi árin.

Fólkátónleikarstevnan heldur fram við konsertum hós kvøldið 20. juli í Fugloy, 21. juli og 22. juli í samstarvi við G! festivalin í Gøtu og í Runavík, og sunnudagin 23. juli í Norðurlandahúsinum. Fólkátónleikarstevnan endar, sum síður er, við konsert mána kvøldið 24. juli í Mykinesi.

Tryggur og bíligur



STUBBIN

Fjarðarvegur 12, Vestmanna

Tlf. 471 800 stubbin@stubbin.fo www.stubbin.fo

Sláa ring í Øravík leygarkvøldið

Hetta vikuskiftið verður árliga dansináttin í Øravík við borðhaldi, felagssangi og føroyskum dansi alla náttina

Í fleiri ár hava dansifeløgin í Suðuroy skipað fyri eini

árligari dansinátt saman við hotellinum í Øravík.

Og nú er so komið hartil, at tað er nú leygarkvøldið 15. juli, at hetta tiltakið verður í Øravík.

Uni Mortensen sigur, at dansináttin plagar at vera í august, men í ár er hon rykt ein mánað fram.

Hann sigur at borðhaldið byrjar klokkan 19.30 við

sjálvstøðuborðið við heitum mati, har ymisk sløg av kjøti og ymisk sløg av eplum verða at velja ímillum.

Aftaná er so dansur alla náttina.

Hetta plagar at vera eitt sera væleydnað tiltak, har eisini dansifólk norðanefir plaga at koma.

Men fyri at vita, hvussu nógv fólk kemur, er neyðugt

at tekna seg og tað kann gerast hjá dansifeløgnum í Suðuroy ella á hotellinum sjálvum. Og tað skal gerast í seinasta lagi á miðdegi fríggjadagin.

Alt tiltakið kostar 180 krónur, men hjá teimum, sum bara koma til dansin, kostar tað 50 krónur.